


limlek, O Warda tal-Ghola tal-Genna; Inti li minnek ippermetta l-Mulej li Ibnu jitwieled u li minghandek l-Iben ta' Alla ried jghix, is-Sultan tas-Sema w ta' l-Art!"

"Għażiża Madonna għixilna u veru għixilna r-ruħ tagħna bil-grazzja tal-kbir Alla; u Inti, Mulej Alla, kompli żomm dik l-Id setgħana Tiegħek biex ma tiġix uzata li jkollna diżastru hekk kbir fid-Dinja, li ha jisfaw vittmi hafna nies mejta jekk allaħares qatt jiġu uzati f'din il-gwerra mondjali armamenti kimiċi."



Għalqa-Santwarju fejn isir it-talb, il-Girgenti.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawn-hekk. Dan il-gudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 4 OTTUBRU 1990

JITQASSAM BLA HLAS

OTTUBRU: Ix-Xahar tar-Rużarju

Fil-hafna dehriet tal-Madonna, insibu li Ommna tas-Sema tinsisti li nitolbu hafna u nitolbu bil-qalb u mhux biss bil-halq. Hi tghid li l-aktar talb li joghgobha huwa r-Rużarju Mqaddes. Hafna familji Maltin għadhom bid-drawwa li jghidu r-Rużarju fil-familja u oħrajn imorru jghiduh il-knisja. Sfortunatament hemm hafna oħrajn li nsew kif tghid ir-Rużarju! Nagħmlu hilietna biex nghanmu ż-żgħar jghiduh u fejn nistgħu inheggu familji oħra biex jghiduh għall-inqass dan ix-xahar. Affari ta' xi għaxar minuti kuljum.

NOVEMBRU: Ix-xahar tal-Erwieħ

Tajjeb li niftakru fl-erwieħ qaddisa li għadhom fil-purgatorju. Dawn huma qaddisin li qegħdin ipattu għal nuqqasijiet qabel ma jidhlu l-Genna. Alla jhobbhom hafna, lil dawn l-erwieħ; bl-intercessjoni tagħhom Alla jtina hafna grazzi u ghajnuniet oħra li jkollna bżonn fil-ħajja tagħna. Nistgħu noffru l-opri tajba kollha li nagħmlu għas-sufraġju ta' dawn l-erwieħ. Żgur li jpattuhulna aktar milli nistgħu nimmaginaw!

AVVIŻ IMPORTANTI

Id-Digriet tal-Konsagrazzjoni għall-Propagazzjoni tal-Fidi (A.A.S.N. 58 - 18 tad-29 ta' Diċembru 1966) li abboga il-Kanoni 1399 u 2318, kien approvata mill-Q.T. Pawlu VI fl-14 ta' Ottubru 1966; u kien ippubblikat bl-awtorità ta' l-istess Papa.

Id-Digriet iġdid: "MHUX PROJBIT LI XXERRED MINGHAJR 'IMPRIMATUR' KITBIET LI GHANDHOM X'JAQSMU MA APPARIZZJONIJIET, REVELAZZJONIJIET, VIŻJONIJIET, PROFEZIJU U MIRAKLI."

Għalhekk hadd ma għandu jeżiġi xi 'imprimatur' speċjali mill-Kurja għall-pubblikazzjoni ta' dawn il-fuljetti. Madankollu ahna għamilna dikjarazzjoni li bl-ebda mod ma rridu ngħaddu għudizzju fuq dak li hu soprannaturali fil-fatti imsemmija f'dawn il-fuljetti.

Ġuża Mifsud u d-Devozzjoni tal-Madonna

Persuna li tattendi l-laqgħat ta' talb, il-Girgenti, irrappurtatilna li xi hadd qalilha: "Hafna devozzjoni lejn il-Madonna (kif qed ixxandar Ġuża Mifsud) tfixkel u ttellef id-devozzjoni ta' Ġesù."

Min jagħmel dikjarazzjoni bħal din juri li ma jafx x'inhi vera devozzjoni. L-imħabba ta' Ġesù ma tistax tinfered minn dik ta' Marija: mhux biss, anzi hi d-devozzjoni ta' Marija li għandha twassalna għand Ġesù. "Ad Jesum per Mariam", naslu għand Ġesù permezz ta' Marija.

Dan riedu Ġesù stess meta, qabel ma miet fuq is-Salib, iddikjara li Marija kienet Ommna. Ma taniex din l-Omm għal xejn. Iridna nħobbuha bħala Ommna u noqogħdu għad-direttivi tagħha biex insalvaw.

Il-qaddisin jagħmluha cara li d-devozzjoni tal-Madonna hija ta' importanza kbira għas-salvazzjoni tagħna imħabba l-kobor tax-xogħol spiritwali li Alla jrid li l-Madonna twettaq fina biex tiffurmana bħala parti mill-ġisem mistiku ta' Ġesù li tiegħu Huwa r-Ras.

Insemmu xi haġa żgħira minn dak li kiteb il-qaddis Grignon de Monfort: "L-Ispirtu s-Santu, li fil-Għarusa tiegħu u permezz tagħha, wettaq dak il-kbir Misteru li huwa l-akbar xogħol imqaddes tiegħu, il-Misteru tal-Inkarnazzjoni tal-Verb Divin, għandu jipproduci spiritwalment, permezz tagħha wkoll, il-qdusija tal-predestinati."

"Marija Santissima irċeviet minn Alla kull xorta ta' setgħat fuq l-erwieh biex trabbihom u gġiegħelhom jikbru f'Alla u għal Alla." (Ara s-'Sigriet ta' Marija')

U allura kif jista' wiehed jikkritika lil Ġuża Mifsud għax tagħmel minn kollox biex ixxerred id-devozzjoni tal-Madonna u tteggigna biex ikollna fiduċja sħiħa f'Marija Santissima? Wara kollox Ġuża tinsisti li ngħixu haġja nisranija sħiħa imsaħħa bit-talb, bil-penitenza u bis-sa-

ikompli fil-kolonna l-oħra

gramenti speċjalment bl-Ewkaristija li għandha tkun iċ-ċentru ta' kull vera devozzjoni.

Min jikkritika lil Ġuża Mifsud, jiċċad il-grajjiet tal-Girgenti u jipprova jhawwad l-imħuħ, imissu jasal wasla sa hdejn l-istatwa tal-Madonna, il-Girgenti, u jagħmel talba sinciera biex ikun jaf il-verità.

Il-Knisja dwar il-każ tal-Girgenti

Fil-fuljetti li ppubblikajna s'issa tennejna kemm-il darba li l-Ġrajjiet tal-Girgenti għadhom ma gewx approvati mill-Knisja u li b'daqshekk dan ma jfissirx li l-Ġrajjiet m'humix awtentiċi u ma sehħewx jew li gew ikkundannati.

Għalhekk ma nifhmux għaliex il-P.R.O. tal-Kurja għogbu jiktbilna l-ittra li se nipubblikaw sħiħa:

Għażiż Editur,

Fil-harġa No. 2 ta' Lehen il-Girgenti, saret din il-mistoqsija affermazzjoni: "Il-Knisja qatt ċaħdet jew ikkundannat il-Ġrajjiet tal-Girgenti?... QATT. Ighodd dak li tgħid l-Awtorità u mhux il-gazzetti."

Fit-2 ta' Mejju 1987, permezz ta' Stqarrija għall-Istampa, il-Kurja ta' l-Arċisqof fakkret li d-dehriet li persuna mis-Siggiewi iddikjarfat li qed ikollha mill-Madonna, "għadhom ma gew bl-ebda mod approvati mill-Awtorità tal-Knisja f'Malta."

Fil-istqarrija ntqal ukoll: Għalhekk, pellegrinaggi, devozzjonijiet u diskorsi b'konnessjoni ma' dawn id-dehriet ma jstgħux jiġu kunsidrati bħala awtorizzati mill-Awtorità Ekkleżjastika. L-istess Awtorità ma tistax tidhol bl-ebda mod bħala responsabbli għalihom."

Ninsab f'pożizzjoni ninfurmak li minn dak iż-żmien 'il hawn, is-sitwazzjoni għadha l-istess.

(L-ittra kienet ifirmata mis-Sur C. Buttigieg, P.R.O. Tal-Kurja tal-Arċisqof)

- Nirringrazzjaw lill-P.R.O. tal-Kurja li bl-ittra tiegħu, indirettament ikkonferma dak li għedna aħna fit-tieni Fuljett, cioè, li l-Awtoritajiet tal-Knisja QATT ma saħdu jew IKKUN-DANNAW il-Ġrajjet tal-Girgenti, għalkemm dawn il-Ġrajjet għadhom ma gewx approvati minnhom.

- Il-Press Release imsemmija minnu hawn fuq, tat-2 ta' Mejju 1987, ticcara l-attitudni tal-Knisja li bl-ebda mod "ma tista' tidhol responsabbli" għall-pellegrinaggi, devozzjonijiet, u diskorsi b'konnessjoni ma' dak li kien gara u kien qed jigri il-Girgenti. Din hi attitudni prudenti tal-Knisja sakemm il-Ġrajjet u Fenomeni jigu nvestigati minn Kummissjoni "ad hoc". B'din il-manjiera hadd ma jkun jista' jakkuza lill-Knisja li tkun hi li toħloq dawn il-Ġrajjet. Din hi l-attitudni li l-Knisja tieħu fid-dinja kollha u mhux Malta biss.

- L-approvazzjoni jew il-kundanna jinghataw WARA li jsiru investigazzjonijiet serji. S'issa dawn għadhom QATT ma saru (sa fejn nafu aħna). Għalhekk dawn il-Ġrajjet la gew approvati u lanqas ikkundannati!

- B'liema awtorità il-P.R.O. jiddikjara li "s-sitwazzjoni għadha l-istess" (bhal f'Mejju 1987)? - Li għadu l-istess hu li ma harget l-ebda Press Release oħra mill-Kurja minn Mejju 1987.

Imma s-sitwazzjoni tal-Girgenti ittejbet mhux f'it, dawn l-aħħar tlett snin! Sena wara l-Press Release, cioè fit-8 ta' Ġunju u l-5 ta' Lulju 1988, saru fenomeni straordinarji fix-xemx, kif irrapurtajna fit-Tielet hargha ta' Lehen il-Girgenti. (Ara wkoll "L-aħħar messagġi tal-Madonna" f'dan il-fuljett)

Għaliex għadha ma saret ebda investigazzjoni mill-Kurja, ta' dawn il-fenomeni?... U lanqas dawn, QATT ma gew mičhuda, hliet min certu "kelliemi għall-Kurja" qarrieq, li ismu baqa' mohbi fartiklu li nkiteb f'gazzetta lokali prominenti tas-17 ta' Ġunju 1988, fejn maqdar dawn il-fenomeni u qal li kienu "kollha allucinazzjonijiet."

Rapport ta' Mrs. Vivien Scicluna, teacher, li toqghod il-Hamrun

It-tifel tiegħi, ġuvni ta' tmintax-il sena, kien ilu hmistax-il ġurnata bid-deni, temperatura ta' 103°F., grizmejh minfuħin u juġġhuh hafna.

Daħal l-isptar San Luqa fil-25 ta' Marzu 1990. Intefhulu l-fwied u l-milsa; il-glandoli kienu minfuħin kollha. It-tobba ma kinux jafu x'għandu. Qalu li kien xi "virus"; imma ma qablux bejniethom. Għamlulu hafna testijiet tad-demem. Imma kollox irrizulta negattiv.

Jiena, ommu, meta rajt it-tifel tiegħi mitluq, b'hafna deni, għajjen, ma jiekol xejn u ma jistax jitkellem, iġġennint.

Fis-6 ta' April tlajt il-Girgenti, tlabt hafna 'l Madonna. Ma tantx kont nemmen f'dak li gara hemmhekk. Lil Ġuza Mifsud ma kontx nemminha wisq.

Kienet il-festa tad-Duluri. Ġbart f'it fjuri tal-fidloqqom minn hemmhekk u mlejti flixkun ilma mill-vaska ta' hdejn l-istatwa tal-Madonna. L-ilma ma tantx kien iħajrek. Però ġol-flixxkun l-ilma kien ċar, b'toġhma tajba hafna u hafif, għax xrobt minnu jien ukoll.

Lill-Madonna jiena tlabtha b'fidi kbira; bkejt; għidt ir-Ruzarju. Kien għall-habta ta' nofsinhar. Hassejt li l-Madonna biss setgħet tfejjaq it-tifel. Jien wegħdtha li nirrakkonta kollox lil Ġuza biex in-nies temmen, kemm-il darba it-tifel ifiq.

Għallejtlu f'it fidloqqom f'dak l-ilma. Tajtu jixrob il-kumplament tal-ilma li kien fadal, għal tlett ijiem. It-tifel għall-ewwel kien jidher hażin. Però, l-ewwel lej qala' f'it katarru u xi haġa safra. Wara jumejn id-deni beda jinzel u grizmejh ifiqu. Wara hamest ijiem beda jfiq għal kollox.

Il-Professor qallu: "Il-Bambin fejkek; aħna ma għamilna xejn. Anqas konna nafu x'għandek." Illum it-tifel jinsab tajjeb hafna, qisu qatt ma kellu xejn. Ta' dan kollu għandi hafna xhieda.

Infakkru li l-Formola tat-Tesserati għandha tintbagħat lis-Segretarja:

Dr. Sylvana Spiteri, LL.D.,
6/A2 Main Street,
Siggiewi.

L-ahhar Messaġġ tal-Madonna

Awissu 1990

Fil-laqgħa ta' Talb ta' Lulju, Ġuza Mifsud qaltilha li l-Madonna trid aktar talb u penitenza imħabba l-futur imwiegħer tad-dinja. Għalhekk Ġuza ddecidiet li titla' l-Girgenti għal laqgħa penitenzjarja: fit-22 ta' Lulju, fid-19 ta' Awissu, u fis-16 ta' Settembru. Ġuza qalet li ma reditx tispeċifika x'seta' jgħri 'l hawn u 'l hemm fid-dinja "għax minieq nitkellem għall-gurnali."

Il-gimgha ta' wara din il-laqgħa gara dak it-terremot tal-Filippini fejn mietu eluf ta' nies. U aktar 'il quddiem, l-Iraq invada l-Kuwait u fil-waqt li qed niktbu, hemm il-biza' li tinqala' gwerra.

Qabel il-laqgħa Penitenzjarja li kien imiss fid-19 ta' Awissu, Ġuza kitbet messaġġ twil li l-Madonna għadditilha fit-13 ta' Awissu, għal xis-1.30 ta' wara nofsinhar. Il-messaġġ twil hafna u se ngħibu biss xi siltiet.

"Ha ngħidlek, binti, li d-dinja kollha bħal issa għaddejja minn stragi kerha hafna; għax hemm xi rjus iebsa hafna li l-Mulej kważi ma jsemmuhx jew ma jafuh xejn. Jiena qieghda nitlob hafna għal Malta tagħkom, għal Għawdex tagħkom u għad-dinja kollha għax jekk tinqala' din il-krizi, naħseb li d-dinja ha tbat i hafna..."

Il-Madonna ssemmi l-abbużi ta' dittaturi u gvernijiet li jinjoraw 'l Alla u jeħduha kontra l-Knisja u l-Awtoritajiet tagħha, kontra l-innoċenti; nies supervi li ma jaħsbux fl-Id setgħana ta' Alla li tista' tfaqqqa' kastigi fuq id-dinja, imħabba dawn l-abbużi... Il-Madonna tal-Konsagrazzjoni trid tisesejjah ukoll il-Madonna tal-Paċi għax paċi trid, kemm f'pajjiżna u kemm fid-dinja kollha. Hi tridna nitolbu u nagħmlu penitenza biex Alla jrattab il-qalb xierfa ta' dawn in-nies supervi; altrimenti meta Alla juża l-Id setgħana tiegħu, mal-ħażin jeħel it-tajjeb. Hawn, il-Madonna ssemmi l-invażjoni tal-Kuwait mill-Iraq u l-istragi li fiha tinsab id-dinja bħalissa.

Wara li l-Madonna ssemmi l-kuntatti li kellha ma' Ġuza l-Girgenti, qaltilha dawn il-kelmiet: "Hemmhekk għad, jekk Alla jrid, isiru hwejjeg u hwejjeg kbar." "Hemmhekk m'humieq jifhmuha, tal-Awtorità; imma hemmhekk imissu ilu hafna jitqaddes il-Quddies u li ssir l-Ewkaristija..." Wara li qaltilha kif Alla fetah idejh u ppermetta dawk il-fenomeni straordinarji fix-xemx fl-1988 u dan l-ahhar f'Ġunju 1990, issoktat tgħidilha "Imma dawn tal-Awtorità jgħidulek "Dan għadu mhux bizzejjed; irridu naraw xi haġa oħra, xi haġa akbar..." "U dan mgħammed u saċerdot u jamministra dawn l-affarijiet għandu jasal s'hawn?..."

... "U għalhekk niġi fid-dinja u nagħti dawn id-direzzjonijiet, dawn id-dehriet; biex fejn nista' nevita xi haġa li mhux suppost issir, nevitaha permezz ta' nies li għandhom fiduċja tajba f'Alla, nies li l-Mulej jafdahom, nies qaddisin li jridu l-gid ta' huthom, li jitolbu għal huthom, jitolbu biex Alla l-Imbierek iżomm il-kastigi tal-opri ta' jdejh mis-sema."

"Meta taraw dik il-paċi fis-sema, fdawk l-inħawi tal-Girgenti (kompli l-messaġġ) bħal ma rajtuhom ftit ilu fil-passat, għidu li l-Madonna qegħda titlob għalina quddiem il-Mulej biex fuqkom tirrenja l-paċi, dik il-paċi vera, il-paċi li jrid il-Mulej, li rrid jiena, flimkien miegħi Ibni Ġesù, kemm glorjuż fis-sema, kemm fl-Ewkaristija fid-Dinja, l-Ispirtu s-Santu u s-sema kollha."

Il-Madonna insistiet li r-Rużarju għandu jingħad kuljum anke fejn jinsab nistrani wieħed biss.

Settembru 1990

Messaġġ ieħor minn Ġuza Mifsud inqara mis-Segretarja Dr Sylvana Spiteri għax Ġuza ma setgħetx titla'. Imħabba n-nuqqas ta' spazju se ngħibu biss it-talba li għandna nitgħallmu bl-ament u kif il-Madonna qalet lil Ġuza li għandna ngħiduha:

"Jiena nsellimlek O Ġilju bajdani tat-Trinità Mqaddsa dejjem glorjuża u paċifika; jiena nsel-